

"Total Energies" şirkəti Azərbaycanda fəaliyyətini genişləndirmək niyyətindədir



**Azərbaycan Respublikasının Prezidenti İlham Əliyev
mayın 11-də "Total Energies" şirkətinin kəşfiyyat və
hasilat üzrə prezidenti Nikolas Terrazı qəbul edib.**

AZƏRTAC xəbər verir ki, görüşdə SOCAR ilə "Total Energies" arasında uzun illər ərzində uğurlu əməkdaşlığın həyata keçirildiyi bildirildi. "Abşeron" qaz yatağında yaxın aylarda nəzərdə tutulan hasilatın başlanılması məsələsi müzakirə olundu.

Nikolas Terraz "Total Energies" şirkətinin Azərbaycanla əməkdaşlığa sadıqlığını və davamlı marağını vurğulayaraq ölkəmizdəki fəaliyyətlərini genişləndirmək niyyətində olduqlarını bildirdi.

Söhbət zamanı ənənəvi neft və qaz sahəsində əməkdaşlıqdan əlavə bərpaolunan enerji istehsalı sahəsində də mümkün layihələr barədə fikir mübadiləsi aparıldı.